

የኤፍሬም ሰዎች። ይህ ያደረግሁበትን ምንድር ነው? ምድያምን ለመዋጋት በወጣህ ጊዜ ለምን አልጠራኸንም?
አሉት። ጽኑ ጥልም ተጣሉት።

2 ፤ እርሱም። እኔ ካደረግሁት እናንተ ያደረጋችሁት አይበልጥምን? የኤፍሬም ወይን ቃርሚያ ከአቢዔዝር ወይን መከር አይሻልምን?

3 ፤ እግዚአብሔር የምድያምን መኳንንት ሔሬብንና ዜብን በእጃችሁ አሳልፎ ሰጥቶአቸዋል፤ እናንተ ያደረጋችሁትን የሚመስል እኔ ምን ማድረግ እችል ኖሮአል? አላቸው። ይህን በተናገረ ጊዜ ቀጣቸው በረደ።

4 ፤ ጌዴዎንም ከሦስቱ መቶ ሰዎች ጋር ወደ ዮርዳኖስ ደርሶ ተሻገረ፤ ምንም እንኳን ቢደክሙ ያሳድዱ ነበር።

5 ፤ የሱኮትንም ሰዎች። የምድያምን ነገሥታት ዛብሄልንና ስልማንን ሳሳድድ፤ ደክመዋልና እኔን ለተከተሉ ሕዝብ እንጀራ፤ እባካችሁ፤ ስጡ አላቸው።

6 ፤ የሱኮትም አለቆች። እኛ ለሠራዊትህ እንጀራ እንድንሰጥ የዛብሄልና የስልማን እጅ አሁን በእጅህ ነውን? አሉ።

7 ፤ ጌዴዎንም። እግዚአብሔር ዛብሄልንና ስልማንን በእጄ አሳልፎ ሲሰጠኝ እኔ በምድረ በዳ እሾህና በኩርንችት ሥጋችሁን እገርፋለሁ አለ።

8 ፤ ከዚያም ወደ ጵኒኤል ወጣ፤ ለጵኒኤልም ሰዎች እንዲሁ አላቸው፤ የጵኒኤልም ሰዎች የሱኮት ሰዎች እንደ መለሱ መለሱለት።

9 ፤ እርሱም የጵኒኤልን ሰዎች ደግሞ። በደኅና በተመለሰሁ ጊዜ ይህን ግንብ አፈርሰዋለሁ ብሎ ተናገራቸው።

10 ፤ ዛብሄልና ስልማንም ከሠራዊቶቻቸው ጋር በቀርቀር ነበሩ፤ ሰይፍ የሚመዝዙ መቶ ሀያ ሺህ ሰዎች ወድቀው ነበርና ከምሥራቅ ሰዎች ሠራዊት ሁሉ የቀሩ አሥራ አምስት ሺህ ያህል ሰዎች ነበሩ።

11 ፤ ጌዴዎንም የድንኳን ተቀማጮች ባሉበት መንገድ በኖባህና በዮግብሃ በምሥራቅ በኩል ወጣ፤ ሠራዊቱም ተዘልሎ ነበርና ሠራዊቱን መታ።

12 ፤ ዛብሄልና ስልማንም ሸሹ፤ እርሱም አሳደዳቸው፤ ሁለቱንም የምድያም ነገሥታት ዛብሄልንና ስልማንን ያዘ፤ ሠራዊቱንም ሁሉ አስደነገጠ።

13 ፤ የኢዮአስ ልጅም ጌዴዎን ከሔሬስ ዳገት ከሰልፍ ተመለሰ።

14 ፤ ከሱኮትም ሰዎች አንድ ብላቴና ይዞ ጠየቀው፤ እርሱም የሱኮትን አለቆችና ሽማግሌዎች ሰባ ሳባት ሰዎች ጻፈለት።

15 ፤ ወደ ሱኮትም ሰዎች መጥቶ። ለደከሙት ሰዎችህ እንጀራ እንሰጥ ዘንድ የዛብሄልና የስልማን እጅ አሁን በእጅህ ነውን? ብላችሁ የተላገዳችሁበኝ፤ ዛብሄልና ስልማን እነሆ፤ አለ።

16 ፤ የከተማይቱንም ሽማግሌዎች ያዘ፤ የምድረ በዳንም እሾህና ኩርንችት ወስዶ የሱኮትን ሰዎች ገረፋቸው።

17 ፤ የጵኒኤልንም ግንብ አፈረሰ፤ የከተማይቱንም ሰዎች ገደላቸው።

18 ፤ ዛብሄልንና ስልማንን። በታቦር የገደላችኋቸው ሰዎች እንዴት ያሉ ነበሩ? አላቸው። እነርሱም። እንደ አንተ ያሉ ነበሩ፤ አንተንም ይመስሉ ነበር፤ መልካቸውም እንደ ንጉሥ ልጆች መልክ ነበረ ብለው መለሱለት።

19 ፤ እርሱም። የእናቴ ልጆች ወንድሞቼ ነበሩ፤ አድናችኋቸው ቢሆን ኖሮ፤ ሕያው እግዚአብሔርን! እኔ አልገድላችሁም ነበር አለ።

20 ፤ በኩሩንም ዬቴርን። ተነሥተህ ግደላቸው አለው፤ ብላቴናው ግን ገና ብላቴና ነበረና ስለ ፈራ ሲይፉን አልመዘዘም።

21 ፤ ዛብሄልና ስልማንም። የሰው ኃይሉ እንደ ሰውነቱ ነውና አንተ ተነሥተህ ውደቅብን አሉት። ጌዴዎንም ተነሥቶ ዛብሄልንና ስልማንን ገደለ፤ በግመሎቻቸውም አንገት የነበሩትን ሥሎሴዎች ማረከ።

22 ፤ የእስራኤልም ሰዎች ጌዴዎንን። ከምድያም እጅ አድነኸናልና አንተ ልጅህም የልጅ ልጅህም ደግሞ ግዙን አሉት።

23 ፤ ጌዴዎንም። እኔ አልገዛችሁም፤ ልጄም አይገዛችሁም፤ እግዚአብሔር ይገዛችኋል አላቸው።

24 ፤ እስማኤላውያንም ስለ ነበሩ የወርቅ ጉትቻ ነበራቸውና ጌዴዎን። ሁላችሁ ከምርኮአችሁ ጉትቻችሁን እንድትሰጡኝ እለምናችኋለሁ አላቸው።

25 ፤ እነርሱም። ፈቅደን እንሰጥሃለን ብለው መለሱለት። መንገደፊያም አነጠፉ፤ ሰውም ሁሉ የምርኮውን ጉትቻ በዚያ ላይ ጣለ።

26 ፤ የለመነውም የወርቅ ጉትቻ ሚዛኑ፤ ከአምባሩ፤ ከድሪውም፤ የምድያምም ነገሥታት ከለበሱት ከቀዩ ቀሚስ፤ በግመሎቻቸውም አንገት ከነበሩት ሥሎሴዎች ሌላ፤ ሺህ ሰባት መቶ ሰቅለ ወርቅ ነበረ።

27 ፤ ጌዴዎንም ኤፋድ አድርጎ አሠራው፤ በከተማውም በዖፍራ አኖረው፤ እስራኤልም ሁሉ ተከትሎት

አመነዘረበት፤ ለጌዴዎንና ለቤቱም ወጥመድ ሆነ።

28 ፤ ምድያምም በእስራኤል ልጆች ተዋረደ፤ ራሳቸውንም ዳግመኛ አላነሡም፤ በጌዴዎንም ዕድሜ ምድሪቱ አርባ ዓመት ዐረፈች።

29 ፤ የኢዮአስም ልጅ ይሩበአል ሄዶ በቤቱ ተቀመጠ።

30 ፤ ለጌዴዎንም ብዙ ሚስቶች ነበሩትና ከወገቡ የወጡ ሰባ ልጆች ነበሩት።

31 ፤ በሴኬምም የነበረችው ቁባቱ ወንድ ልጅ ወለደችለት፤ ስሙንም አቤሜሌክ ብሎ ጠራው።

32 ፤ የኢዮአስም ልጅ ጌዴዎን በመልካም ሽምግልና ሞተ፤ በአቢዔዝራውያንም ከተማ በጾፍራ በነበረችው በአባቱ በኢዮአስ መቃብር ተቀበረ።

33 ፤ እንዲህም ሆነ፤ ጌዴዎን ከሞተ በኋላ የእስራኤል ልጆች ተመለሱ፤ በኣሊምንም ተከትለው አመነዘሩ፤ በኣልብሪትንም አምላካቸው አደረጉ።

34 ፤ የእስራኤልም ልጆች በዙሪያቸው ከነበሩት ከጠላቶቻቸው ሁሉ እጅ ያዳናቸውን አምላካቸውን እግዚአብሔርን አላሰቡትም፤

35 ፤ እርሱም ለእስራኤል በጎ ነገርን ሁሉ እንዳደረገ መጠን፤ እነርሱ ለጌዴዎን ለይሩበአል ቤት ወረታ አላደረጉም።